



MALTA

QORTI TAL-MAGISTRATI (MALTA)

**MAGISTRAT DR.
SILVIO MELI**

Seduta ta' l-1 ta' April, 2004

Avviz Numru. 523/2002

Iris Dalmas

vs

**Mons. Joseph Dalmas
u
Ronnie u Carmen
konjugi German**

Il-Qorti,

Rat l-avviz fuq indikat datat l-4 ta' Settembru tas-sena 2002 li permezz tieghu l-attrici sejhet lill-konvenuti quddiem din il-qorti sabiex jghidu ghaliex m'ghandhomx ikunu kkundannati:

1. Illi fi zmien qasir u perentorju ffissat minn dina l-qorti jaghtu lura lill-attrici l-oggetti kollha taghha u ndikati fil-lista annessa bhala dokument A;

2. Illi fin-nuqqas ta' ottemperanza mal-ewwel talba fiz-zmien moghti, tillikwida l-valur tal-oggetti li l-konvenuti jonqsu milli jaghtu lura lill-attrici u dana skond l-istimi indikati fl-anness dokument A u bl-ghajnuna ta' perit tekniku appuntat apposta sabiex jara li ssir il-konsenja tal-oggetti kollha elenkati u jindika liema huma l-oggetti mhux konsenjati u l-valur taghhom liema valur ma jeccedix il-hamest elef Lira Maltin (LM5,000.00,0);

3. Illi tordna lill-konvenuti jhallsu lill-attrici dak l-ammont talvolta ndikat mill-perit tekniku skond it-tieni talba rapprezentanti l-valur tal-oggetti li l-konvenuti jonqsu milli jaghtu lura lill-attrici. U dan kollu peress li l-oggetti kollha indikati fil-lista Dok A huma tal-attrici u l-konvenuti ghalkemm interpellati naqsu li jaghtuhomlha lura;

4. Bl-ispejjez, inkluzi dawk tal-ittri bonarji tad-9 ta' Mejju tas-sena 2002; 17 ta' Mejju tas-sena 2002; 27 ta' Mejju tas-sena 2002; 30 ta' Mejju tas-sena 2002; 17 ta' Gunju tas-sena 2002; 24 ta' Gunju tas-sena 2002 u tal-ittra ufficjali tal-5 ta' Gunju tas-sena 2002 u tal-mandat ta' qbid prezentat kontestwalment;

5. Bl-interessi mid-data tal-ittra ufficjali tal-5 ta' Gunju tas-sena 2002 sal-hlas effettiv;

6. Il-konvenuti huma ngunti biex jidhru ghas-subizzjoni;

Rat in-nota ta' l-eccezzjonijiet datata l-11 ta' Settembru tas-sena 2002 li permezz taghha l-konvenuti eccepew is-segwent:

Kopja Informali ta' Sentenza

1. **Illi l-attrici ma hiex *mens compos* u allura m'ghandhiex *standi judicio*;**
2. **Illi bla pregudizzju, fil-meritu l-attrici trid tipprova l-proprjeta' tal-oggetti;**
3. **Illi kwantu ghall-konvenuti Ronnie u Carmen konjugi German, ghandhom jigu liberati mill-osservanza tal-gudizzju stante li m'humieq il-legittimi kontraditturi;**
4. **Illi bla pregudizzju l-konvenut Mons. Joseph Dalmas ghandu jircievi inkwatu "still life" ta' frott u hxejjex li huwa apprezzat fl-ammont ta' cirka tlett elef Lira Maltin (LM3,000) li talbu lill-istess attrici u qed tirrifjuta li tikkonsenjeh dwar liema huwa qed jipprezenta l-kawza opportuna kontestwalment kontra l-attirci u ghalhekk ikun opportun li l-Qorti tordna l-konnessjoni tal-kawzi;**
5. **Salvi eccezzjonijiet ohra;**

Semghet ix-xhieda prodotta;

Rat id-dokumenti esebiti;

Rat in-noti pprezentati mir-rapprezentanti legali tal-partijiet;

Ikkunsidrat:

Illi l-fatti li taw lok ghall-procedura odjerna jistghu jigu sintetikament kompilati bil-mod segwenti:

1. Illi preliminarjament din il-qorti ser tizgombra l-ewwel eccezzjoni sollevata mill-konvenuti stante li b'ebda mod ma giet investita mill-provi prodotti u konsegwentement, stante li mhux pruvata qed tirrespingi l-istess eccezzjoni preliminari;

2. Illi fuq il-meritu ghandu jinghad is-segwententi:

a. Illi l-attrici qed titlob tirriprendi l-pussess ta' l-oggetti minnha ndikati fid-dokument imsemmi bhala Dok `A' fl-avviz promotur a fol 2-5 tal-process;

b. Illi l-attrici, kif suffragata minn ohtha Antonia, issostni li l-oggetti hemm elenkati huma proprjeta' taghha, (ara fol 18 u 20);

c. Illi pero' dan hu konfutat mill-konvenuti, (ara fol 53, 61 u 76);

Ikkunsidrat:

Illi ghalkemm l-attrici tafferma bl-aktar mod emfatiku li l-affarijiet in dizamina huma propjeta' taghha jirrizulta bl-aktar mod inekwivoku li ma pprezentat l-ebda dokumentazzjoni oggettiva in suffragju ta' l-istess;

Illi l-uniku affermazzjoni pozittiva f'dan ir-rigward hu l-affidavit tal-konvenut Reverendu Monsinjur li nonostante dan sua sponte jafferma s-segwententi:

“Pero' jien lest li naccetta li ohti Iris tiehu l-maggoranza ta' dawn l-affarijiet...” (ara fol 63);

Kopja Informali ta' Sentenza

Illi hi l-fehema konsiderata ta' din il-qorti li kien ikun ferm aktar ghaqli u dinjituz kieku l-partijiet ghazlu li jirrizolvu din il-vertenza privatament, kif donnu jissuggerixxi l-istess konvenut il-Monsinjur Dalmas (ara fol 63), molto piu' meta jirrizulta li kienu ilhom jabitaw flimkien mill-1957 (ara fol 75) u baqghu jaghmlu hekk sal-1998;

Ghaldaqstant, tenut kont tal-fatt li min jallega jrid jipprova, in vista tal-premess, stante li t-talbiet attrici mhux pruvati skond il-ligi, filwaqt li tirrespingi l-ewwel eccezzjoni tal-konvenuti u t-talbiet attrici, takkolji l-eccezzjonijiet l-ohra tal-konvenuti bl-ispejjez.

**Marica Sammut
Deputat Registratur**

< Sentenza Finali >

-----TMIEM-----